

حدیث مشہور کی شرعی حیثیت

ڈاکٹر احمد حسن

اس سے قبل ہم خبر متواتر اور خبر واحد کی شرعی حیثیت کے بارے میں اپنے سابق مقالات میں تفصیل سے گفتگو کر چکرے ہیں (۱)۔ خبر مشہور بھی خبر واحد کی ہی ایک قسم ہے۔ زیر نظر مقالہ اسی سلسلہ کی ایک کڑی ہے۔

محدثین نے خبر کو دو بڑی قسموں میں تقسیم کیا ہے۔ خبر متواتر اور خبر واحد۔ پھر خبر واحد کی تین قسمیں کی ہیں۔ مشہور، عزیز اور غریب۔ فقهاء میں مالکیہ کے ہان خبر مشہور کی اصطلاح مستعمل نہیں ہے۔ باقی تینوں مکاتب فقه میں یہ اصطلاح ملتی ہے۔ تمام محدثین و فقهاء کے نزدیک خبر مشہور خبر واحد کی ہی ایک قسم ہے۔ لیکن احناف میں سے ابوبکر جصاص رازی کے نزدیک یہ خبر متواتر کی قسم ہے، خبر واحد کی نہیں، جیسا کہ عام محدثین اور فقهاء کا خیال ہے۔ اس مسئلہ پر آگئے چل کر ہم روشنی ڈالیں گے۔ پہلے ہم محدثین کا موقف بیان کریں گے۔ اس کے بعد علماء اصول کے نقطہ نظر پر بحث کریں گے۔

خبر واحد کی تعریف اور اس کی تفصیلات ہم گذشتہ مقالہ میں بیان کرچکرے ہیں۔ جو خبر متواتر نہ ہو عام طور پر اس کو خبر واحد سمجھا جاتا ہے (۲)۔ اس کی تین قسمیں ہیں: مشہور، عزیز اور غریب۔

۱ - مشہور : جس حدیث کو تین یا تین سے زايد راوی، جن کی تعداد تو اتر کی حد کو نہ پہنچتی ہو، مشہور کھلانی ہے۔ محدثین کرے نزدیک شہرت سے بھی مراد ہے۔ جیسے طلب العلم فریضہ علی کل مسلم۔ یعنی علم کا حاصل کرنا (علم کی طلب و جستجو میں لگا رہنا) ہر مسلمان پر فرض ہے۔

۲ - عزیز : جس حدیث کو دو راوی ، دو راویوں سے روایت کریں، اور ہر طبقہ میں اس طرح راویوں کی تعداد ہو اس کو عزیز کہتے ہیں۔ کسی طبقہ میں راویوں کی تعداد زیادہ بھی ہو سکتی ہے۔ جیسے ایک حدیث ہے : لا یؤ من احدکم حتی اکون احباب الیه من والده و ولده والناس اجمعین ۔ یعنی تم میں سے کوئی شخص کامل مومن نہیں ہو سکتا جب تک کہ وہ مجھے سے (یعنی رسول اللہ صلی اللہ علیہ وسلم سے) اپنے والد، اپنی اولاد اور تمام لوگوں سے زیادہ محبت نہ کرتا ہو ۔

۳ - غریب : جس حدیث کو راویوں کے تمام طبقات میں یا ایک طبقہ میں صرف ایک ہی راوی روایت کرے، اس کو غریب کہا جاتا ہے۔ جیسے حدیث انما الاعمال بالنیات یعنی اعمال کا دارومدار نیتوں پر ہے (۲) ۔ ابن الصلاح نے اس حدیث کو مشہور کہا ہے (۳) ۔ خبر مشہور ہمارا موضوع بحث ہے، اس لئے خبر عزیز اور خبر غریب پر ہم مزید گفتگو نہیں کریں گے ۔

محدثین کرے یہاں بھی ہمیں خبر مشہور کی کئی تعریفیں ملتی ہیں۔ نیز اس کو خبر مستفیض بھی کہتے ہیں۔ بعض نے خبر مشہور کا ہی یہ دوسرا نام بتایا ہے۔ بعض ان دونوں کے درمیان فرق کرتے ہیں۔ جیسا کہ آگئے چل کر ہم بتائیں گے۔ خبر مشہور کی چند تعریفیں یہ ہیں :

۱ - محصورہ باکتر من اثنین وہ المشہور عند المحدثین ، سمى

بذلك لوضوحة - وہ المستفیض علی رأی جماعتہ من آئمۃ الفقیهاء (۵)

(محدثین کے نزدیک خبر مشہور وہ ہے جو دو سر زیادہ راویوں

تک محدود ہو - اس کی شہرت کے سبب اس کو مشہور کہتے ہیں -

ائمه فقیہاء کی ایک جماعت اس کو مستفیض بھی کہتی ہے -)

۲ - المشہور مالہ طرق محصورہ باکتر من اثنین ولم یبلغ حد

التواتر سمى بذلك لوضوحة وسماء جماعتہ من العلماء المستفیض

لانتشارہ - من فاض الماء یفیض فیضا (۶) -

(مشہور وہ حدیث ہے جس کی روایت دو سر زیادہ اسنادوں تک

محدود ہو - لیکن وہ تواتر کی حد کو نہ پہنچیں - علماء کی ایک

جماعت نے اس کے پہلاواز اور شہرت کے سبب مستفیض بھی

کہا ہے - مستفیض کا لفظ عربی کے محاورہ فاض الماء یعنی پانی

چڑھ گیا، طغیانی آئتی، سیلان آگیا، سر ماخوذ ہے -)

۳ - المشہور مازاد نقلته علی ثلاثة عدول - وقيل مازاد نقلته علی

الاثنين - وقيل مازاد نقلته علی واحد - فلا بد ان یکونوا اثنین فصاعدا (۷) -

(مشہور حدیث وہ ہے جس کے نقل کرنے والے تین سر زیاد عادل

راوی ہوں - ایک قول یہ ہے کہ جس کو نقل کرنے والے دو سر زیادہ

راوی ہوں - تیسرا قول یہ ہے کہ جس کو نقل کرنے والے ایک سر زیادہ

راوی ہوں - اس لئے اس کی روایت کے لئے دو یا دو سر زیادہ راوی

ضروری ہیں) -

علماء اصول تین سر زیاد یا چار راویوں کی شرط لگاتر ہیں -

محدثین دو سر زیاد یا تین راویوں کی شرط لگاتر ہیں - شیخ ابو

حامد، ابواسحق، اور ابوحاتم قزوینی نے ایک سر زیادہ یا دو راویوں

کی شرط لگائی ہے - (۸) -

محدثین نے خبر مشہور کو مستفیض بھی کہا ہے۔ لیکن اس امر میں اختلاف ہے کہ خبر مشہور اور مستفیض دونوں کا اطلاق ایک ہی چیز پر ہوتا ہے، یا دونوں کے درمیان فرق ہے۔ محدثین میں سر ایک فریق کے نزدیک مشہور کا ہی دوسرا نام مستفیض ہے۔ ان دونوں کے درمیان کوئی فرق نہیں ہے۔ خبر مشہور کو مستفیض کہنے کا سبب اس کا پہیلاً ہے۔ سیلاں یا طفیانی کے پہیلاً سے مشابہت کے سبب اس حدیث کے مشہور اور مستفیض دونوں نام ہیں۔ دوسرے فریق کے نزدیک دونوں کے درمیان فرق ہے۔ مستفیض وہ حدیث ہے جو ابتداء اور انتہاء میں برابر ہو۔ یعنی جس حدیث کے راوی شروع اور آخر میں برابر ہوں اس کو مستفیض کہتے ہیں۔ لیکن مشہور اس سے زیادہ عام ہے اس کی تعریف میں اس قسم کی کوئی قید نہیں ہے۔ صرف شہرت کافی ہے۔ تاہم بعض محدثین نے دونوں کے درمیان یہ فرق اس کے برعکس بیان کیا ہے۔ یعنی مشہور وہ حدیث ہے جس کے شروع اور آخر میں راوی برابر ہوں۔ لیکن حدیث مستفیض، میں ایسی کوئی شرط نہیں ہے۔ یہ مشہور سے زیادہ عام ہے۔ ابن حجر عسقلانی نے کہا ہے کہ بعض محدثین نے ان کے درمیان دوسرے طریقہ سے بھی فرق کیا ہے (۱)۔

محدثین نے حدیث مشہور کی کتنی قسمیں کی ہیں۔ مشہور حدیث صحیح، حسن یا ضعیف بھی ہو سکتی ہے۔ شہرت کے لحاظ سے اس کی کتنی قسمیں ہیں۔ اصطلاح اصول حدیث کے مطابق مشہور، صرف محدثین کے درمیان مشہور، محدثین، علماء اور عوام کے درمیان مشہور، فقهاء کے درمیان مشہور، علماء اصول کے درمیان مشہور، اور صرف عوام کے درمیان مشہور۔ یعنی ایسی حدیث جس کی صرف ایک سند ہو یا سرے سے کوئی سند ہی نہ ہو۔ موضوع

احادیث جو مشہور ہو گئی ہوں۔ اصول حدیث کی کتابوں میں ان سب کی مثالیں دی ہوئی ہیں، جن کو ہم یہاں نقل کرتے ہیں:

اصول حدیث کی اصطلاح کے مطابق مشہور حدیث کی مثالیں:

- ۱ - ان اللہ لا یقْبضُ الْعِلْمَ انتزاعاً يَنْتَزِعُهُ مِنَ الْعِبَادِ (بخاری و مسلم)

ترجمہ: اللہ تعالیٰ علم کو اس طرح نہیں اٹھائیں گے کہ بالکل ہی بندوں سے اس کو کھینچ لیں۔

محدثین کے نزدیک یہ حدیث صحیح ہے۔

- ۲ - طلبُ الْعِلْمِ فِرِيضَةٌ عَلَى كُلِّ مُسْلِمٍ (ابن ماجہ)

ترجمہ: علم (دین) کی جستجو ہر مسلمان پر فرض ہے۔

محدثین کے نزدیک یہ حدیث حسن ہے۔

- ۳ - الْأذْنَانُ مِنَ الرَّأْسِ (ابوداؤد)

ترجمہ: دونوں کان سر کا حصہ ہیں۔

محدثین کے نزدیک یہ حدیث ضعیف ہے۔

ایسی مشہور حدیث جو صرف محدثین کے درمیان مشہور

ہو:

ان رَسُولَ اللَّهِ صَلَّى اللَّهُ عَلَيْهِ وَسَلَّمَ قَنَتْ شَهْرًا بَعْدَ الرَّكْوَعِ،
يَدْعُ عَلَى رَعْلٍ وَذَكْوَانٍ وَعَصِيَّةٍ - (بخاری و مسلم) -

ترجمہ: رسول اللہ صلی اللہ علیہ وسلم نے ایک ماہ تک نماز میں رکوع کے بعد قنوت نازلہ پڑھی تھی، اس سے آپ رعل، ذکوان

اور عصیہ قبائل کے لئے بد دعا فرماتے تھے۔

محدثین کے نزدیک یہ حدیث صحیح ہے۔

ایسی مشہور حدیث کی مثالیں جو صرف فقهاء کے درمیان

مشہور ہو۔

۱ - ابغض الحال الى الله الطلاق (سنن ابی داؤد)

ترجمہ : حلال کاموں میں سے اللہ تعالیٰ کر نزدیک سب سے زیادہ مبغوض طلاق ہے۔

محدثین کر نزدیک یہ حدیث صحیح ہے۔

۲ - من سئل عن علم فكتمه الجم بلجام من نار يوم القيمة (جامع ترمذی)

ترجمہ : جس شخص سے علم دین کر بارے میں کوئی مستعلہ پوچھا جائے، (اور باوجود علم ہونے کر) وہ اس کو چھپائے، تو قیامت کر دن اس کو آگ کی لگائی جائے گی۔

محدثین کر نزدیک یہ حدیث حسن ہے۔

۳ - لا صلوة لجار المسجد الا في المسجد (سنن الدارقطنی)

ترجمہ : کسی مسجد کے پڑوس میں رہنے والے کی نماز اس مسجد میں ہی ہوتی ہے۔

اس حدیث کو محدثین نے ضعیف کہا ہے۔

ایسی مشہور حدیث کی مثال جو صرف علماء اصول کر درمیان مشہور ہو : رفع عن امتی الخطاء والنسيان وما استكرهوا عليه (صحیح ابن حبان)۔

ترجمہ : میری امت سے غلطی، بھول اور اکراه کر سبب کئے ہوئے کسی فعل کا گناہ ائھا لیا گیا ہے۔

ابن حبان اور حاکم نے اس حدیث کو ان اللہ وضع کر الفاظ کر ساتھ صحیح بتایا ہے۔

ایسی مشہور حدیث کی مثال جو عام محدثین اور علماء کر درمیان مشہور ہو :

الMuslim من سلم المسلمين من لسانه ويده - (صحیح

البخاری)

ترجمہ : کامل مسلمان وہ ہے جس کی زبان اور ہاتھ سے مسلمان محفوظ رہیں۔ محدثین کو نزدیک یہ حدیث صحیح ہے۔ اور ہر طبقہ میں تین راویوں نے اس کو روایت کیا ہے۔

ایسی مشہور احادیث جو عوام میں مشہور ہوں۔

۱ - من دل علی خیر فله مثل اجر فاعله (صحیح مسلم)۔

ترجمہ : جو کسی شخص کو نیک کام کرنے کی طرف رہنمائی کرے، اس کو اس نیک کام کرنے والی کم برابر ثواب ملے گا۔

۲ - مداراة الناس صدقۃ (صحیح ابن حبان)۔

ترجمہ : لوگوں کی خاطر مدارات کرنا صدقہ ہے۔

۳ - لیس الخبر كالمعاینة (صحیح ابن حبان - مستدرک حاکم)۔

ترجمہ : کسی چیز کے بارے میں خبر خود اس کو دیکھنے کی مانند نہیں ہوتی۔

۴ - المتشار مؤمن (جامع ترمذی)۔

ترجمہ : جس شخص سے مشورہ طلب کیا جائے اسے امانتدار ہونا چاہئے۔

۵ - اختلاف امتی رحمة (المدخل للبیهقی)۔

ترجمہ : میری امت کے درمیان اختلاف رحمت ہے۔

۶ - نیة المؤمن خیر من عمله (شعب الایمان للبیهقی)۔

ترجمہ : مومن کی نیت اس کے عمل سے بہتر ہے۔

بعض مشہور احادیث موضوع ہیں۔ ان میں سے چند مثال کے طور پر ہم یہاں بیان کرتے ہیں۔

۱ - كنت کنزا مخفیا فاحبیت ان اعرف فخلقت الخلائق لیعرفونی۔

ترجمہ : اللہ تعالیٰ فرماتے ہیں کہ میں ایک مخفی خزانہ تھا، پھر مجھے یہ بات پسند آئی کہ میں پہچانا جاؤ۔ اس لئے میں نے مخلوق کو پیدا کیا تاکہ وہ مجھے پہچانیں۔

۲ - علماء امتی کانیباء بنی اسرائیل -

ترجمہ : میری امت کے علماء بنی اسرائیل کے نبیوں کی طرح ہیں

۳ - والباذنچان لاما اکل له -

ترجمہ : یعنی جس مقصد کے لئے کھایا جائے وہ مقصد پورا ہوتا ہے -

امام احمد کا قول ہے کہ اس قسم کی احادیث عوام کے درمیان مشہور ہیں - یہ موضوع احادیث ہیں - ان کی کوئی اصل نہیں (۱۰) -

اب ہم علماء اصول کا خبر مشہور کے بارے میں مؤقف بیان کرتے ہیں - مالکیہ میں سر امام قرافی خبر مشہور کا کوئی ذکر نہیں کرتے وہ حدیث کی تین قسمیں بیان کرتے ہیں - متواتر، آحاد اور تیسری قسم خبر مفرد ہے - یہ وہ خبر ہے جو نہ متواتر ہونہ آحاد، متواتر اس لئے نہیں ہوتی کہ اس میں تعداد کی شرط ہے - اور آحاد اس لینے نہیں کہ آحاد مفید علم ہوتی ہے، اور یہ مفید علم نہیں ہوتی - لیکن یہ خبر قرائن کے ساتھ مل کر مفید علم ہوتی ہے - اس قسم کی خبر کا اصطلاح میں کوئی ذکر نہیں ملتا (۱۱) -

ہم اس سے پہلے بیان کر چکرے ہیں احناف میں سے ابوبکر جصاص رازی (متوفی ۲۰۷ھ) خبر مشہور کو خبر متواتر کی قسم مانتے ہیں، خبر واحد کی نہیں - ان کی دلیل یہ ہے کہ خبر مشہور جب ہمارے پاس ایسے راویوں سے نقل ہو کر پہنچتی ہے جن کے جھوٹ پر متفق ہونے کے بارے میں وهم و گمان بھی نہیں کیا جا سکتا، تو ایسی خبر ہمارے لئے موجب علم یقین ہو گی ، کیونکہ صدر اول ہی میں جھوٹ پر ان کے متفق ہونے کا وهم ختم ہو چکا ہے - اب جن لوگوں نے ان سے یہ خبر سن کر اسے قبول کیا، اور اس پر عمل پیرا ہونے، ان کا اس کی قبولیت پر متفق ہو جانا یقیناً کسی مشترک

علت (جامع) کر سبب ہوگا۔ اس بات سے ان راویوں کی صداقت جو اس کی روایت کر اہل تھر متعین ہو جاتی ہے۔ تاہم ہمیں اس صداقت کا علم استدلال سے حاصل ہوا۔ اس لئے اس قسم کی خبر سے، جو متواتر الفرع اور آحاد الاصل ہو، حاصل شدہ علم اگرچہ قطعی ہوتا ہے، لیکن یہ اس کو علم مکتب یا علم اكتسابی کہتی ہیں۔ اس کی حیثیت ایسی ہی ہے جیسے صانع عالم (دنیا کے بنانے والے) کی معرفت کا علم۔ دوسری دلیل یہ ہے کہ خبر مشہور جیسی احادیث سے نسخ جائز ہے، کیونکہ قرآن مجید کی نص پر مبنی کسی حکم پر خبر مشہور سے اضافہ علماء اصول کے نزدیک ثابت ہے۔ اور نص پر اضافہ کو ہی نسخ کہتے ہیں۔ ایسی نص کو جو موجب علم یقین ہو ایسی حدیث سے ہی منسوخ کیا جا سکتا ہے جو خود بھی موجب علم یقین ہو۔ ظاہر ہے ایسی خبر یا حدیث خبر متواتر ہی ہو سکتی ہے۔ اس سے یہ بات نکلتی ہے کہ خبر مشہور متواتر ہی کی ایک قسم ہے، نہ کہ اس کا قسمیں (۱۲)۔

علماء اصول نے خبر مشہور کی مندرجہ ذیل تعریفات کی ہیں۔

۱۔ کل حدیث نقلہ عن رسول اللہ صلی اللہ علیہ وسلم عددیتوهم اجتماعهم علی الکذب ولکن تلقته العلماء بالقبول والعمل به۔ فباعتبار الاصل هو من الآحاد وباعتبار الفرع هو متواتر (۱۳)۔

(ہر ایسی حدیث جس کو راویوں کی اتنی تعداد نے رسول اللہ صلی اللہ علیہ وسلم سے روایت کیا ہو کہ جھوٹ پر ان کا متفق ہونے کا وہم ہو سکتا ہو، لیکن علماء نے اس کو مجموعی طور پر قبول کر لیا ہو، اور اس پر عمل پیرا ہوں۔ اصل کر اعتبار سے اس کا تعلق احاد سے ہے، لیکن فرع کر اعتبار سے وہ متواتر ہے۔

خبر مشہور کی چند مثالیں یہ ہیں : موزوں پر مسح سے متعلق

احادیث، متعدد یا نکاح مؤقت کی اباحت کرے بعد اس کی حرمت سے متعلق احادیث، ایسی احادیث جن میں کسی ایسی عورت سے نکاح کی معانعت کی گئی ہے جس کی پہلویہ یا خالہ پہلوی ہی اس مرد کر نکاح میں ہوں، ربا الفضل کی حرمت سے متعلق احادیث وغیرہ -

۲۔ المشهور فهو اسم الخبر كان من الآحاد في الابداء، ثم اشتهر فيما بين العلماء في العصر الثاني، حتى رواه جماعه لا يتصور تواظفهم على الكذب - وقيل في حده ماتلقته العلماء بالقبول (۱۳) -

(مشہور ایسی حدیث کا نام ہے جو ابتداء میں خبر الواحد ہو -

پھر عصر ثانی (تابعین کرے دور میں) میں مشہور ہو گئی ہو، اور اس کو مجموعی طور پر اتنی راویوں نے روایت کیا ہے جن کرے جھوٹ پر متفق ہونے کا تصور نہ کیا جا سکتا ہو - خبر مشہور کی تعریف کرے بارے میں یہ بھی کہا گیا ہے، کہ یہ وہ حدیث ہے جس کو علماء نے قبول کر لیا ہو، یعنی جو حدیث علماء کے درمیان قبول عام حاصل کر چکی ہو وہ حدیث مشہور ہے -

۳۔ المشهور ما كان آحاد الاصل، متواتر في القرن الثاني والثالث (۱۵) - مشہور وہ حدیث ہے جو ابتداء میں خبر الواحد ہو، دوسرے اور

تیسرا دور (یعنی تابعین اور تبع تابعین) کرے دور میں وہ متواتر بن جائز -

۴۔ فان نقله جماعة تزيد على الثلاثة والاربعة سمى مستفيضا مشهورا (۱۶) -

اگر کسی حدیث کو راویوں کا ایک گروہ جن کی تعداد (تین اور چار سے زیادہ ہو) اسے مستفيض مشہور کہتے ہیں -

مندرجہ بالا تعریفات سے معلوم ہوتا ہے کہ ابتداء میں جس حدیث کو تین یا چار راویوں نے روایت کیا ہو، چاہرے بعد میں ان کی تعداد متواتر کرے راویوں کی طرح کثیر ہو گئی ہو، اس کو علماء اصول کی

اصطلاح میں مشہور کہا جاتا ہے۔ اسی کو آحاد الاصل اور متواتر الفرع بھی کہا گیا ہے۔

ہم پہلے بتا چکرے ہیں کہ جس حدیث کو تین یا تین سے زائد راوی روایت کریں وہ مشہور ہے۔ اگر دو راوی روایت کریں تو اس کو عزیز کہتے ہیں۔ اور ایک راوی روایت کرے تو اس کو غریب کہتے ہیں (۱۴)۔

علماء اصول نے بھی مشہور اور مستفیض کے درمیان فرق کیا ہے۔ لیکن اس تفرقی پر ان کا اتفاق نہیں ہے۔ بعض کے نزدیک دونوں کی تعریف ایک ہی ہے۔ جو لوگ ان دونوں کے درمیان فرق کرتے ہیں ان کا خیال ہے کہ ان دونوں کے درمیان عموم من وجہ ہے۔ یعنی دونوں کسی ایک صفت میں مشترک ہیں اور بعض دوسری صفات میں منفرد۔ دونوں اس صفت میں مشترک ہیں کہ تین یا تین سے زائد راوی کسی حدیث کو روایت کریں، جب تک ان کی تعداد دور اول میں تواتر تک نہ پہنچے، خواہ بعد کے ادوار میں سے کسی ایک دور میں ان کی تعداد متواتر ہو جائے، خبر مستفیض اس صفت میں منفرد ہے کہ اس کو تین سے زائد راوی روایت کریں، اور کسی دور میں بھی ان کی تعداد تواتر کو نہ پہنچے۔ خبر مشہور اس صفت میں منفرد ہے کہ ابتداء (دور اول) میں اس کو ایک یا دو راوی روایت کریں، دوسرے یا تیسرا دور میں ان کی تعداد تواتر تک پہنچ جائز (۱۵)۔

بعض علماء اصول کے نزدیک جس حدیث کو تین یا چار راوی روایت کریں وہ خبر مستفیض ہے۔ بعض کے خیال میں وہ حدیث جو امت میں قبول عام حاصل کرچکی ہو مستفیض ہے۔ شوافع کے نزدیک مختار قول یہ ہے کہ مستفیض وہ حدیث ہے جس کو لوگ امت

میں مشہور سمجھیں (۱۹)۔ مشہور کرے راویوں کی تعداد کم سے کم تین ہونی چاہئی اور مستفیض کرے راویوں کی تعداد کم سے کم دو ہونی چاہئی (۲۰)۔ ابن الحاچب نے مستفیض کرے لئے تین سے زائد راویوں کی شرط لگانی ہے۔ لیکن ان کے نزدیک مشہور اور مستفیض کرے درمیان کوئی فرق نہیں ہے۔ ایک ہی حدیث کرے دو نام ہیں (۲۱)۔ خبر مشہور کی بھی وہی شرائط ہیں جو خبر متواتر کی ہیں، لیکن خبر مشہور میں ابتداء میں راویوں کی کثیر تعداد کا ہونا ضروری نہیں۔ یہ شرط صرف خبر متواتر کے ساتھ مخصوص ہے۔ خبر متواتر کی پہلی شرط یہ ہے کہ لوگ ایک دوسرے سے اتنی کترت سے اس حدیث کو نقل کریں کہ ان کا جھوٹ پر عادۃ متفق ہونے کا تصور بھی نہ کیا جا سکے۔ کیونکہ ابتداء میں، درمیان میں اور آخر میں ان کی تعداد اتنی زیادہ ہو کہ تینوں حضرے برابر معلوم ہوتے ہوں۔ تاہم مشہور میں ابتداء میں کثیر تعداد شرط نہیں، جیسا کہ ہم اوپر بتا چکرے ہیں۔ دوسری شرط یہ ہے کہ جس حدیث میں جو خبر دی گئی ہو وہ کوئی محسوس امر ہو، جس کو دیکھ کر یا سن کر محسوس کیا جا سکے۔ عقلی یا ظنی بات نہ ہو (۲۲)۔

حدیث مشہور متواتر اور آحاد کا درمیانی درجہ ہے۔ متواتر کی طرح اس کا حکم قطعی اور یقینی نہیں ہے، اور نہ آحاد کی طرح بالکل ظنی۔ ابواسحاق الاسفارائی نے اور ابن فورک کے نزدیک متواتر مفید علم ضروری ہے، اور مشہور مفید علم نظری ہے۔ اور خبر الواحد مفید علم ظنی ہے۔ اس طرح خبر مشہور متواتر اور آحاد کے بین بین ایک درجہ ہے۔ اس کی مثال میں الاسفارائی کہتے ہیں کہ جس حدیث پر آئندہ حدیث متفق ہو جائیں وہ مشہور ہے (۲۳)۔

حدیث مشہور کے حکم کے بارے میں علماء اصول کے درمیان اختلاف ہے۔ بعض شافعی فقهاء اس کا خبر الواحد کے ساتھ الحاق

کرتے ہیں۔ اور اس کو خبر الواحد کی طرح مفید ظن سمجھتے ہیں۔ ابو بکر جصاص رازی اس کو مفید علم یقین سمجھتے ہیں، کیونکہ ان کے نزدیک یہ متواتر کی مانند ہے۔ اس سے بھی علم یقین حاصل ہوتا ہے۔ تاہم وہ یہ فرق کرتے ہیں کہ خبر مشہور سے جو علم حاصل ہوتا ہے وہ یقینی تو ہے لیکن استدلال کی راہ سے، نہ کہ ضرورت کے طریق سے۔ بعض شافعی فقهاء کا بھی یہی موقف ہے۔ سمعانی (متوفی ۳۸۹ھ) نے اپنی مشہور کتاب القواطع فی اصول الفقه میں لکھا ہے کہ امت جس حدیث کو عمومی طور پر قبول کر لی اس کی صداقت یقینی سمجھی جائز گی۔ جیسے جزیہ وصول کرنے کے بارے میں حدیث جس کو عبدالرحمن بن عوف نے روایت کیا ہے، کسی عورت کی خالہ یا پھوپھی کا نکاح میں ہوتے ہوئے اس عورت سے نکاح کرنے کی حرمت کرے بارے میں حدیث جس کو حضرت ابوہریرہ نے روایت کیا ہے، اسقاط جنین کے بارے میں حدیث جس سے شبہ عمد کی دبت کی مقدار معلوم ہوتی ہے، جس کو حمل بن مالک نے روایت کیا ہے۔

یہ سب مشہور احادیث ہیں۔

احناف میں سے عیسیٰ بن ابیان کہتے ہیں کہ خبر مشہور مفید علم طمانتیت ہے، نہ کہ مفید علم یقین۔ یہ حدیث متواتر سے نیجے، اور خبر الواحد سے بالاتر ہے۔ اسی لئے خبر مشہور سے قرآن مجید کے کسی حکم پر اضافہ جائز ہے۔ اصطلاح میں اس کو نسخ بھی کہتے ہیں۔ اگرچہ خبر مشہور سے مطلق نسخ جائز نہیں ہے۔ قاضی امام ابو زید، امام ابوحنیفہ و ابویوسف، اور فقهاء احناف میں سے عام متأخرین کا یہی موقف ہے (۴۲)۔

احناف کے درمیان خبر مشہور کے حکم کے بارے میں اختلاف ہے۔ اکثر کا موقف یہی ہے کہ یہ مفید علم طمانتیت ہے، بعض اس کو موجب علم یقینی کہتے ہیں۔ بلکہ سمرقندی نے یہ کہا ہے کہ عام

مشائخ احناف خبر مشہور کو موجب علم قطعی سمجھتے ہیں - جو اس کو مفید علم طمانتیت سمجھتے ہیں ان کی دلیل یہ ہے کہ خبر مشہور سے ایسا حکم منسوخ ہو سکتا ہے جو قرآن مجید سے ثابت ہو۔ اگر خبر مشہور مفید علم قطعی ہوتی تو اس سے نسخ جائز ہوتا، جیسے خبر متواتر سے جائز ہوتا ہے۔ اسی طرح خبر مشہور کا منکر کافر بھی نہیں ہوتا۔ اگر یہ مفید علم قطعی ہوتی تو خبر متواتر کی طرح اس کا منکر بھی کافر ہوتا۔ یہ بات واضح رہے کہ خبر مشہور سے ایسے حکم پر جو قرآن مجید سے ثابت ہو اضافہ جائز ہے۔ احناف اس کو بھی نسخ کہتے ہیں۔ لیکن یہ مکمل طور پر نسخ نہیں ہے۔ یہ ایک اعتبار سے نسخ ہوتا ہے اور دوسرے اعتبار سے نہیں، کیونکہ خبر مشہور متواتر اور خبر الواحد کے درمیان خبر کا ایک درجہ ہے۔ جیسا کہ ہم پہلے بتا چکرے ہیں کہ یہ خبر متواتر سے نیچے اور خبر الواحد سے اوپر ہوتی ہے۔ اس لئے اس سے نسخ بھی دلیل کی قوت کے مطابق ہی ہوتا ہے۔ یہ مفید علم نظری ہے، نہ کہ ضروری۔ اس سے جو علم ظنی حاصل ہوتا ہے وہ اس علم ظنی سے بالاتر اور یقین کے قریب ہے جو خبر الواحد سے حاصل ہوتا ہے، اس لئے اس کو علم طمانتیت کہتے ہیں۔ کیونکہ اس سے نفس مطمئن ہو جاتا ہے، اور نفس کا یہ سکون و اطمینان علم یقینی کے قریب ہی ہوتا ہے۔

جو لوگ خبر مشہور کو مفید علم قطعی سمجھتے ہیں ان کی دلیل یہ ہے کہ خبر مشہور کو امت کے درمیان قبول عام حاصل ہوتا ہے۔ اس لئے اس دور کے علماء کا اس کی قبولیت پر اجماع ہوتا ہے۔ اس لئے اس کا حکم بھی اجماع کرے حکم کا مانند ہے۔ اور اجماع موجب علم یقینی ہے۔ اس لئے خبر مشہور بھی موجب علم قطعی ہے (۲۵)۔

جن مشہور احادیث سے قرآن مجید کے منصوص احکام پر اضافہ ہوا ہے ان کی چند مثالیں یہ ہیں۔ زنا کے جرم پر قرآن مجید میں سو کوڑوں کی سزا مقرر ہے۔ لیکن اس میں ایسی کوئی تصریح نہیں ہے کہ سو کوڑوں کی سزا صرف غیر شادی شدہ کے لئے ہے، اور رجم کی سزا شادی شدہ کے لئے۔ یہ تصریح اور اضافہ حدیث مشہور سے ثابت ہے، کیونکہ حضرت ماعز کو جو شادی شدہ تھی، رجم کی سزا دی گئی تھی۔ قرآن مجید میں قسم کے کفارہ کے لئے تین روزے رکھنے کا حکم ہے، لیکن مسلسل رکھنے کی اس میں کوئی قید نہیں ہے۔ مسلسل روزوں کی قید حدیث مشہور سے ثابت ہے، جو عبداللہ بن مسعود کی ایک قرأت میں ہے، اور یہ احناف کے نزدیک اس آیت کی تفسیر ہے۔ قرآن مجید میں وضو میں پاؤں دھونے کا حکم ہے۔ لیکن موزوں پر مسح کا حکم نہیں ہے۔ یہ حکم حدیث مشہور سے ثابت ہے۔ بعض فقہاء نے اس کو متواتر بھی کہا ہے۔ ابوحنیفہ کا قول ہے کہ جو موزوں پر مسح کا انکار کرے گا، اس پر کفر کا انذیرہ ہے، کیونکہ اس سے متعلق اس کترت سے احادیث وارد ہوئی ہیں جو متواتر احادیث کے مشابہ ہیں۔ امام ابویوسف کا قول ہے کہ موزوں پر مسح کا حکم اتنی مشہور احادیث سے ثابت ہے کہ اس سے قرآن مجید کے منصوص حکم پر اضافہ جائز ہے۔ بلکہ ابن عبد البر نے ان احادیث کو متواتر تک کہا ہے (۱۲۶)۔

خبر مشہور سے متعلق ایک اہم مستہله اس کے انکار کے بارے میں ہے۔ آیا اس کا منکر کافر ہے یا نہیں؟ اس میں بھی فقہاء کے درمیان اختلاف ہے جو اس کو موجب علم قطعی سمجھتے ہیں، وہ اس کے منکر کو کافر کہتے ہیں۔ جو اس کے مفید علم طبائیت ہونے کے قائل ہیں ان کے نزدیک اس کا منکر کافر نہیں۔ ذیل میں ہم دونوں فریقوں کے دلائل ذکر کرتے ہیں۔

ابوبکر جصاص رازی چونکہ خبر مشہور کو بھی خبر متواتر کی ایک قسم مانتے ہیں، اس لئے ان کے نزدیک خبر مشہور کا منکر کافر ہے۔ سمرقندی نے بھی یہ نقل کیا ہے کہ بعض مشائخ احناف خبر مشہور کے منکر کو کافر مانتے ہیں۔ اور ان کے دلائل وہی ہیں جو خبر متواتر کے منکر کے ہیں۔ کیونکہ خبر متواتر کی حیثیت اس حدیث کی ہے جس کو براہ راست رسول اللہ صلی اللہ علیہ وسلم سے سنا گیا ہو۔ اور تکذیب رسول کفر ہے۔ اس لئے خبر متواتر کا منکر بھی کافر ہے۔ جن کے نزدیک خبر مشہور کی حیثیت متواتر کی سی ہے۔ ان کے خیال میں خبر مشہور کا منکر بھی کافر ہے۔ تاہم شمس الائمه سرخسی نے نقل کیا ہے کہ خبر مشہور کا منکر فقهاء کے نزدیک بالاتفاق کافر نہیں ہے۔

جو لوگ حدیث مشہور کے منکر کو کافر نہیں سمجھتے ان کی دلیل یہ ہے کہ حدیث مشہور حدیث متواتر کی طرح یقینی نہیں ہے۔ یہ متواتر اور آحاد کے درمیان میں خبر کا ایک درجہ ہے۔ حدیث متواتر کو نقل کرنے والے ابتداء سے آخر تک اس کثرت سے ہوتے ہیں کہ اس کے بارے میں یہ تصور کیا جاتا ہے کہ یہ حدیث براہ راست رسول اللہ صلی اللہ علیہ وسلم سے سنی گئی ہے۔ اور تکذیب رسول کفر ہے۔ اس لئے اس کا منکر بھی کافر ہے۔ لیکن مشہور میں یہ صورت نہیں ہے، کہ اس کے منکر کو ہم تکذیب رسول کہہ سکیں، کیونکہ اس حدیث کو رسول اللہ صلی اللہ علیہ وسلم سے براہ راست سننے والے اتنی تعداد میں نہیں ہوتے کہ ان کا جھوٹ پر متفق ہونے کا تصور نہ ہو سکے۔ خبر مشہور بھی درحقیقت ایک قسم کی خبر الواحد ہی ہے جس کو علماء نے عمومی طور پر دوسرے (تابعین کے دور میں) اور تیسرے (تابعین کے دور میں) قبول کر لیا ہوتا ہے۔ اس لئے اس کا انکار ان کے

قبول کرنے کو غلط قرار دینا ہے۔ اور ان پر یہ الزام لگانا ہے کہ انہوں نے ایسی حدیث کو جو براہ راست رسول اللہ صلی اللہ علیہ وسلم سے تو اتر کر ساتھ مروی نہیں ہے، عمومی طور پر کیسے قبول کر لیا؟ انہیں اس پر انتہائی تأمل اور غور و خوض کرنا چاہیئے تھا۔ اس کے اعتبار سے حدیث مشہور کا انکار علماء کی ایک جماعت کو اس کے قبول کرنے پر خطا وار ثہرا رانا ہے۔ تاہم یہ بات واضح رہے کہ علماء کی جماعت کو غلطی کا مرتكب ثہرا رانا کفر نہیں بدعت و گمراہی ہے۔

ایک دلیل یہ ہے کہ خبر مشہور سے طمانیت قلب حاصل ہوتا ہے نہ کہ یقین کیونکہ اس میں تو اتر دوسرے اور تیسਰے دور میں ہوتا ہے، نہ کہ پہلے دور میں۔ رسول اللہ صلی اللہ علیہ وسلم سے اس خبر کو سننے والی دو یا تین افراد ہوتے ہیں۔ اس لئے اس کی روایت میں انفصال یعنی تو اتر میں انقطاع کا شبه موجود ہے۔ لیکن متواتر میں ایسا کوئی شبه موجود نہیں ہوتا۔ خبر مشہور میں شبه انفصال کے سبب نقصان موجود ہے، جو متواتر میں نہیں ہوتا۔ اس لئے خبر متواتر کا منکر کافر ہے، اور خبر مشہور کا نہیں۔ عیسیٰ بن ابیان نے خبر مشہور کے منکر کرے بارے میں تین قسمیں نقل کی ہیں۔ ایک یہ کہ اس کا منکر گمراہ ہے، کافر نہیں ہے، جیسے حدیث رجم کا منکر۔ دوسری یہ کہ اس کا منکر گمراہ بھی نہیں ہے، بلکہ اس کو خطا وار اور غلطی کا مرتكب سمجھا جائے گا۔ اور اس کا گناہ میں مبتلا ہونے کا اندیشہ ہے، جیسے موزوں پر مسح کرنے اور ربا الفضل سے متعلق احادیث کا منکر۔ تیسرا یہ کہ اس کے منکر کرے بارے میں یہ بھی نہیں کہا جا سکتا کہ وہ گناہ کا مرتكب ہوا ہے، بلکہ اس کے موقف کو غلط قرار دیا جائے گا، جیسے احکام سے متعلق وہ احادیث جن میں فقهاء کے درمیان اختلاف پایا جاتا ہے۔ خبر مشہور کو چونکہ

علماء کے درمیان قبول عام حاصل ہوتا ہے اس لئے اس پر عمل کرنا ضروری ہے۔ رجم سے متعلق احادیث پر دور اول کر آغاز اور دور ثانی میں علماء کا اتفاق پایا جاتا ہے۔ صرف خوارج اس کے منکر ہیں تاہم ان کے اختلاف سے اس حکم پر اجماع میں کوئی خرابی واقع نہیں ہوتی ہے۔ اس لئے خوارج کو گمراہ کہا جائے گا۔ موزوں کے مسح کے بارے میں صدر اول میں صحابہ کے درمیان اختلاف موجود ہے۔ حضرت عائشہ اور ابن عباس رضی اللہ عنہما کہتے ہیں موزوں پر مسح کے قائلین سے دریافت کرو کیا رسول اللہ صلی اللہ علیہ وسلم نے سورہ مائدہ کے نزول کے بعد بھی موزوں پر مسح فرمایا تھا۔ کیونکہ سورہ مائدہ میں آیت وضو میں واضح طور پر پاؤں دھونے کا حکم موجود ہے۔ پھر وہ قسم کہا کر کہتے ہیں کہ آپ نے نزول مائدہ کے بعد موزوں پر مسح نہیں کیا۔ تاہم اس موقف سے ان کا رجوع کرنا بھی ثابت ہے۔ اسی طرح ابن عباس کے بارے میں یہ مروی ہے کہ وہ ربا الفضل کے قائل نہ تھے، اور فرماتے تھے کہ ربا تو صرف ادھار (نسیہ) میں ہوتا ہے۔ تاہم ان کا بھی اپنے اس موقف سے رجوع ثابت ہے۔ اس لئے اس کے منکر کے بارے میں یہ کہا جاتا ہے کہ وہ گمراہ نہیں ہے، بلکہ اس کا گناہ میں مبتلا ہونے کا اندیشہ ہے، کیونکہ ان کے رجوع کے بعد اس حکم پر دوسرے اور تیسਰے دور میں اجماع ثابت ہو جاتا ہے، اور اب اجماع سے مخالفت کی گنجائش باقی نہیں رہتی۔ اس لئے گناہ کا اندیشہ ہے۔ تیسرا قسم کے بارے میں یہ تصریح کی گئی ہے کہ فقهاء کے درمیان احکام کے باب میں ہر دور میں اختلاف رہا ہے۔ جس فقیہ کو جو بات اپنی دلیل کے مطابق صحیح اور سچی معلوم ہوئی، اس نے اس پر عمل کیا۔ اس کو یہ بھی حق ہے کہ اپنے مخالف کو وہ غلطی پر سمجھئے۔ تاہم اس معاملہ

میں وہ فریق مخالف کو گناہ کا مرتكب نہیں سمجھ سکتا۔ کیونکہ
هر فقیہ اپنے اجتہاد کی بنیاد پر کسی موقف کو اختیار کرتا ہے۔ اور یہ
بات تسلیم شدہ ہے کہ اگر مجتہد سر اس کے اجتہاد میں غلطی ہو
جائے تو وہ غلطی گناہ نہیں ہے۔ بلکہ ایسی غلطی سر اس کو بڑی
سمجھا جائے گا (۲۸)۔

محدثین نے مشہور احادیث کو مستقل کتابوں میں جمع کیا ہے،
اور ان پر علیحدہ تصانیف موجود ہیں۔ ان میں چند کئے نام یہ ہیں :
۱ - یدر الدین الزركشی (متوفی ۹۹۳ھ) - اللآلی المنشورة فی
الاحادیث المشهورة -

۲ - شمس الدین محمد بن عبد الرحمن السخاوی (متوفی ۹۰۲ھ)،
المقاصد الحسنة فی کثیر من الاحادیث المشهورة علی الالسنة
۳ - جلال الدین عبد الرحمن السیوطی (متوفی ۹۱۱ھ)، کتاب
اللآلی المنشورة فی الاحادیث المشهورة -

۴ - اسماعیل بن محمد العجلونی (متوفی ۱۱۶۲ھ) - کشف الغفا
ومزيل الالباس عما اشتهر من الاحادیث علی السنۃ الناس -
پہلی کتاب کے علاوہ بقیہ تینوں کتابیں چھپ چکی ہیں (۲۹) -

حواشى و حواله جات

- ١ - ملاحظه هو فکر و نظر اکتبر - دسمبر ١٩٨٣ ص ٣ - ٥٢ - جولانی - سپتامبر ١٩٨٥ ص ٣ - ٥٣ -
- ٢ - ابن نجاشی الفتوحی - محمد بن احمد - شرح الكوكب المنیر - دمشق ، دار الفکر - ١٩٨٠ - ج ٢ - ص ٤٣٥ -
- ٣ - ابو شهبه - محمد بن احمد - الوسيط في علوم ومصطلح الحديث - جده - عالم المعرفة - ١٩٨٣ - ص ١٩٨ - ٢٠١ -
- ٤ - ابن الصلاح - ابو عمر وعثمان بن عبدالرحمن . مقدمه ابن الصلاح - ملنان - فاروقی کتب خانه - ١٩٦٨ - ص ١٣٣ -
- ٥ - ابن حجر العسقلانی - نزهة النظر في توضیح نخبة الفکر - کراچی - قرآن محل ، تاريخ طباعت درج نهیں - ص ١٣ -
- ٦ - جلال الدین السیوطی - تدريب الراوی في تقریب التواری - لاہور - دار نشر الكتب الاسلامية - تاريخ طباعت درج نهیں - ج ٢ - ص ٤٣ -
- ٧ - ابن النجار الفتوحی - شرح الكوكب المنیر - محوله بالا ایڈیشن - ج ٢ - ص ٣٣٦ -
- ٨ - اضافاً -
- ٩ - جلال الدین السیوطی - تدربی الرأوی - محوله بالا ایڈیشن - ج ٢ - ص ٤٣ -
- ١٠ - ابن حجر العسقلانی - نزهة النظر في توضیح نخبة الفکر - کراچی - قرآن محل - تاريخ طباعت درج نهیں - ص ١٣ -
- ١١ - جلال الدین السیوطی - تدربی الرأوی - محوله بالا ایڈیشن - ج ٢ - ص ٤٣ - نیز
- ١٢ - ملاحظه هو ابو شهبه - ابو سیوط في علوم ومصطلح الحديث - محوله بالا ایڈیشن - ص ١٩٨ - ٢٠١ -
- ١٣ - القرافی - شرح تتفییع الفصول فی الاصول - قاهره - المطبعة الخیریہ - ١٣٠٦ھ - ص ١٥١ -
- ١٤ - السرخسی - ابوبکر محمد بن احمد - اصول السرخسی - قاهره - مطبع دار الكتاب العربي ، کر سامنے نہیں آئی جس میں ابوبکر جصاص رازی نے سنت اور اس کی اقسام پر بحث کی ہے اس لیے یہاں ہم نے حوالہ اصول السرخسی سے دیا ہے -
- ١٥ - اضافاً -
- ١٦ - السمرقندی - علاءالدین ابوبکر محمد بن احمد - میزان الاصول - الدوحة - قطر - ادارہ احیاء التراث الاسلامی - ١٩٨٣ء - ص ٣٢٨ -
- ١٧ - امیر بادشاہ تیسیر التحریر - قاهره - مصطفی البایی الحلبی - ١٣٥١ھ - ج ٣ - ص ٢٤ -
- ١٨ - الامدی - الاحکام فی اصول الاحکام - قاهره - مطبعة المعارف - ١٩١٣ھ - ج ٢ - ص ٣٩ -

- ١٧ - البنائى - حاشية البنائى على شرح الجلال المحتلى لجمع الجواجم - قاهره - ج ٢ -
ص ١١٣ -
- ١٨ - امير بادشاه - تيسير التحرير - محوله بالاينيشن - ج ٣ - ص ٣٤ -
- ١٩ - نقى الدين و تاج الدين السبكي - الابهاج فى شرح الشهاب - قاهره - مطبعة التوفيق الادبية -
- ٢٠ - تاريخ طباعت درج نهجه - ج ٢ - ص ١٩٤ -
- ٢١ - البنائى - حاشية البنائى على شرح الجلال المحتلى لجمع الجواجم - محوله بالاينيشن - ج ٢ -
ص ١١٣ -
- ٢٢ - ابن الحاچب - مختصر المنتهى مع شرح القاضى عضدالدين، استبول، ١٢ هـ ج ١، ص ١٥٦ -
- ٢٣ - السمرقندى - ميزان الاصول - محوله بالاينيشن - ص ٣٢٣ -
- ٢٤ - جلال الدين المحتلى - شرح جمع الجواجم - قاهره - ١٢٩٤ هـ - ج ٢ - ص ١١٥ -
- ٢٥ - عبدالمزير البخارى - كشف الاسرار شرح اصول البردوى، قسطنطينيه، مكتب الصنائع، ١٣٠ هـ -
ج ٢ - ص ٦٨٨ -
- ٢٦ - السمرقندى - ميزان الاصول - محوله بالاينيشن - ص ٣٢٩ - نيز ملاحظه هو امير بادشاه تيسير
التحرير - محوله بالاينيشن - ج ٢ - ص ٣٤ -
- ٢٧ - ايضاً -
- ٢٨ - السرخسى - اصول السرخسى - محوله بالاينيشن - ج ١ - ص ٢٩٣ - ٢٩٣ - نيز ملاحظه هو
عبدالمزير البخارى - كشف الاسرار - محوله بالاينيشن - ج ٢ - ص ٦٨٩ -
- ٢٩ - ابوشهبه - الوسيط فى علوم و مصطلح الحديث - محوله بالاينيشن - ص ٢٠٠ -

